

दुसऱ्या पेपरला कस लागला

'एमपीएससी'ची परीक्षा : ५६ केंद्रांवर आयोजन; १५ हजार परीक्षार्थी

लोकमत न्यूज नेटवर्क

कोल्हापूर : दुसऱ्या पेपरमधील बुद्धिमत्ता व आकलन, गणितच्या प्रश्नांसाठी कस लागला. या पेपरसाठी वेळ कमी पडला. सामान्यज्ञानावरील प्रश्न सोपे होते, अशा प्रतिक्रिया रविवारी राज्य लोकसेवा आयोगाची ('एमपीएससी') पूर्वपरीक्षा दिलेल्या उमेदवारांनी व्यक्त केल्या. 'एमपीएससी'तरफे कोल्हापूरमधील विविध ५६ उपकेंद्रांवर परीक्षा घेण्यात आली.

शहरातील विवेकानंद कॉलेज, न्यू कॉलेज, कॉमर्स कॉलेज, शहाजी कॉलेज, कमला कॉलेज, देशभूषण विद्यामंदिर हायस्कूल, डॉ. डी. वाय. पाटील ज्युनिअर कॉलेज, एस. के. पंत वालावलकर हायस्कूल अशा विविध ५६ केंद्रांवर परीक्षा झाली. सकाळी १०

बायोमेट्रिक प्रणालीचा अवलंब

- ◆ 'एमपीएससी'च्या सूचनेप्रमाणे परीक्षेच्या वेळी उमेदवारांनी बायोमेट्रिक पद्धतीने ओळख पडताळणी करण्यासाठी आधार क्रमांकावर आधारित बायोमेट्रिक उपस्थिती प्रणालीचा अवलंब करण्यात आला.
- ◆ परीक्षेकरिता उमेदवार परीक्षा होण्याच्या वीड तास अगोदर सकाळी साडेआठ वाजता परीक्षा केंद्रावर उपस्थित राहिले होते. पर्यवेक्षणासाठी विशेष निरीक्षक, भरारी पथकाची नियुक्ती करण्यात आली होती.
- ◆ परीक्षेच्या पर्यवेक्षणाकरिता आयोगाचे अधिकारी उपस्थित होते. या परीक्षेसाठी सुमारे १२०० कर्मचारी कार्यरत होते, अशी माहिती निवासी उपजिल्हाधिकारी संजय शिंदे यांनी दिली.

ते दुपारी १२ आणि दुपारी तीन ते सायंकाळी पाच अशा दोन सत्रांमध्ये परीक्षा झाली.

या परीक्षेसाठी कोल्हापूर केंद्रावरून एकूण १८ हजार २७० उमेदवारांनी नोंदणी केली होती. दोन सत्रांमध्ये एकूण १५ हजार ४००

उमेदवारांनी परीक्षा दिली. त्यात सकाळच्या सत्रात १५ हजार ४७१, तर दुपारच्या सत्रात १५ हजार ४०८ उमेदवार होते. परीक्षेमुळे रविवारची सुटी असूनदेखील शहरातील विविध महाविद्यालयांचा परिसर गर्दीने फुलला होता. L